

**Il-Hamis 6 ta' Frar 2014**

P7\_TA(2014)0105

**Il-komunikazzjoni tal-Kummissjoni bit-titolu “Lejn l-eliminazzjoni tal-mutilazzjoni ġenitali femminili”****Riżoluzzjoni tal-Parlament Ewropew tas-6 ta' Frar 2014 dwar il-komunikazzjoni tal-Kummissjoni bit-titolu “Lejn l-eliminazzjoni tal-mutilazzjoni ġenitali femminili” (2014/2511(RSP))**

(2017/C 093/24)

*Il-Parlament Ewropew,*

- wara li kkunsidra komunikazzjoni tal-Kummissjoni bit-titolu “Lejn l-eliminazzjoni tal-mutilazzjoni ġenitali femminili” (COM(2013)0833),
- wara li kkunsidra r-rapport tal-Istitut Ewropew għall-Ugwaljanza bejn is-Sessi bit-titolu “Female genital mutilation in the European Union and Croatia” (Il-mutilazzjoni ġenitali femminili fl-Unjoni Ewropea u l-Kroazja),
- wara li kkunsidra r-Riżoluzzjoni tal-Assemblea Ġenerali tan-NU 67/146 dwar l-intensifikazzjoni tal-isforzi globali għall-eliminazzjoni tal-mutilazzjoni tal-ġenitali femminili,
- wara li kkunsidra r-riżoluzzjoni tiegħu tal-14 ta' Ġunju 2012 dwar it-tmim għall-mutilazzjoni ġenitali tan-nisa <sup>(1)</sup>,
- wara li kkunsidra r-riżoluzzjoni tiegħu tat-5 ta' April 2011 dwar prijoritajiet u punti prinċipali ta' qafas politiku ġdid tal-UE għall-ġlieda kontra l-vjolenza fuq in-nisa <sup>(2)</sup>,
- wara li kkunsidra r-riżoluzzjoni tiegħu tal-24 ta' Marzu 2009 dwar il-ġlieda kontra l-mutilazzjoni ġenitali femminili fl-UE <sup>(3)</sup>,
- wara li kkunsidra r-riżoluzzjoni tiegħu tas-16 ta' Jannar 2008 dwar “Lejn strategija Ewropea għad-drittijiet tat-tfal” <sup>(4)</sup>,
- wara li kkunsidra d-Direttiva 2012/29/UE tal-Parlament Ewropew u tal-Kunsill tal-25 ta' Ottubru 2012 li tistabbilixxi standards minimi fir-rigward tad-drittijiet, l-appoġġ u l-protezzjoni tal-vittmi tal-kriminalità, u li tissostitwixxi d-Deċiżjoni Qafas tal-Kunsill 2001/220/ĠAI <sup>(5)</sup>,
- wara li kkunsidra l-Istrategija tal-Kummissjoni għall-Ugwaljanza bejn in-Nisa u l-Irġiel 2010-2015 li ġiet ippreżentata fil-21 ta' Settembru 2010,
- wara li kkunsidra l-“Programm ta' Stokkolma – Ewropa Miftuħa u Sigura għas-Servizz u l-Protezzjoni taċ-Ċittadini” <sup>(6)</sup>,
- wara li kkunsidra l-Konvenzjoni tal-Kunsill tal-Ewropa tat-12 ta' April 2011 dwar il-prevenzjoni u l-ġlieda kontra l-vjolenza fuq in-nisa u l-vjolenza domestika (il-Konvenzjoni ta' Istanbul),
- wara li kkunsidra l-Artikoli 6 u 7 tat-Trattat dwar l-UE dwar ir-rispett tad-drittijiet tal-bniedem (il-prinċipji ġenerali) u l-Artikoli 12 u 13 tat-Trattat KE (in-nondiskriminazzjoni),
- wara li kkunsidra r-Rakkomandazzjoni Ġenerali Nru 14 tal-1990 tal-Kumitat tan-NU dwar l-Eliminazzjoni tad-Diskriminazzjoni kontra n-Nisa fil-qasam taċ-ċirkonċiżjoni femminili,
- wara li kkunsidra l-Artikolu 115(5) tar-Regoli ta' Procedura tiegħu,

<sup>(1)</sup> ĠU C 332 E, 15.11.2013, p. 87.<sup>(2)</sup> ĠU C 296 E, 2.10.2012, p. 26.<sup>(3)</sup> ĠU C 117 E, 6.5.2010, p. 52.<sup>(4)</sup> ĠU C 41 E, 19.2.2009, p. 24.<sup>(5)</sup> ĠU L 315, 14.11.2012, p. 57.<sup>(6)</sup> ĠU C 115, 4.5.2010, p. 1.

## Il-Hamis 6 ta' Frar 2014

- A. billi l-vjolenza fuq in-nisa hija definita mill-Parlament fir-risoluzzjoni tiegħu tal-5 ta' April 2011 dwar prijoritajiet u punti prinċipali ta' qafas politiku ġdid tal-UE rigward il-ġlieda kontra l-vjolenza fuq in-nisa bhala "kull att ta' vjolenza bbażata fuq is-sess li jirriżulta, jew x'aktarx li jirriżulta, fi ħsara jew tbatija fiżika, sesswali jew psikoloġika lin-nisa, inkluż it-tbeddid ta' atti bhala dawn, ġegħil jew deprivazzjoni arbitrara tal-libertà, kemm jekk dan isir fil-hajja pubblika u kemm jekk fil-hajja privata <sup>(1)</sup>;
- B. billi l-mutilazzjoni ġenitali femminili (MĠF) hija forma ta' vjolenza fuq in-nisa u l-bniet, li tikkostitwixxi ksur tad-drittijiet fundamentali tagħhom u tmur kontra l-prinċipji stabbiliti fil-Karta tad-Drittijiet Fundamentali tal-Unjoni Ewropea, u billi huwa assolutament neċessarju li l-ġlieda kontra l-MĠF tiġi inkluża fl-ambitu ta' approċċ ġenerali u koerenti intiz sabiex jiġġieled kontra l-vjolenza fuq in-nisa;
- C. billi l-MĠF kienet definita mill-Organizzazzjoni Dinjija tas-Sahha (WHO) fl-2008 bhala l-proċeduri kollha li jinvolvu t-tneħħija parzjali jew totali tal-organi sesswali femminili esterni għal raġunijiet mhux mediċi, inklużi ċ-ċirkonċizzjoni sunna jew il-klitoridektomija (it-tneħħija parzjali jew totali tal-klitoride flimkien mal-prepuzju) u l-qtugh (it-tneħħija parzjali jew totali tal-klitoride u tal-labia esterna,) u l-prattika l-aktar estrema tal-MĠF, l-infibulazzjoni (it-teħjit tal-vulva, biex b'hekk jithalla biss ftuh vaginali dejjaq);
- D. billi, skont id-WHO, huwa stmat li madwar 140 miljun tifla, bniet u nisa esperjenzaw din il-forma krudili ta' vjolenza bbażata fuq is-sess fid-dinja kollha; billi, skont id-WHO, il-biċċa l-kbira tal-każijiet ta' MĠF twettqu fit-tfulija fuq bniet mill-twelid sal-età ta' 15-il sena; billi gew rapportati każijiet ta' din il-prattika krudili fi 28 pajjiż Afrikan, il-Jemen, l-Iraq tat-Tramuntana u l-Indoneżja;
- E. billi l-MĠF hija Prattika brutali li ma ssehhx biss f'pajjiżi terzi iżda taffettwa wkoll nisa u bniet li jgħixu fl-UE, li jgħaddu minn MĠF jew fit-terrorju tagħha jew fil-pajjiżi ta' oriġini qabel ma jittrasferixxu ruhhom fl-UE jew waqt li jkun qed jivvjaġġaw barra mill-UE <sup>(2)</sup>; billi, skont il-UNHCR, madwar 20 000 mara u tifla minn pajjiżi li jipprattikaw il-MĠF jitolbu l-asil fl-UE fuq bażi annwali, li 9 000 minnhom jista' jkun li diġà għaddew minn mutilazzjoni <sup>(3)</sup> u l-estimi tal-għadd ta' nisa li għaddew mill-MĠF jew li jinsabu friskju ta' dan fl-Ewropa jammontaw għal 500 000 <sup>(4)</sup>, filwaqt li l-prosekuzzjonijiet tar-reat għadhom rari;
- F. billi l-MĠF ta' spiss titwettaq id-dar f'kundizzjonijiet mhux adegwati anki mill-aspett iġeniku u ta' spiss titwettaq minghajr anestezija jew għarfien mediku, u għandha konsegwenzi multipliki serji hafna u ta' spiss irreparabbli jew konsegwenzi fatali għas-sahha, kemm fiżika kif ukoll psikoloġika tan-nisa u l-bniet u hija ta' ħsara għas-sahha sesswali u riproduttiva tagħhom;
- G. billi huwa ċar li l-MĠF tmur kontra il-valur fundamentali Ewropew tal-ugwaljanza bejn in-nisa u l-irġiel u sostni valuri tradizzjonali li abbażi tagħhom n-nisa huma meqjusa oġġetti u proprjetà tal-irġiel; billi fl-ebda każ il-valuri kulturali u tradizzjonali ma għandhom jintużaw bhala raġuni għall-prattika tal-MĠF fuq tfal, bniet jew nisa;
- H. billi l-protezzjoni tad-drittijiet tal-minuri hija stabbilita f'diversi Stati Membri u fi ftehimiet u f'atti legiżlattivi Ewropej u internazzjonali, u billi l-ebda vjolenza fuq in-nisa b'mod ġenerali, inkluża dik fuq il-bniet, ma tista' tiġi ġustifikata mir-rispett għat-tradizzjonijiet kulturali jew minn tipi varji ta' ċerimonji ta' inizjazzjoni;
- I. billi l-prevenzjoni tal-MĠF hija obbligu internazzjonali fil-qasam tad-drittijiet tal-bniedem għal kull Stat Membru b'mod konformi mar-Rakkomandazzjoni Ġenerali Nru 14 tal-1990 tal-Kumitat tan-NU dwar l-Eliminazzjoni tad-Diskriminazzjoni kontra n-Nisa fil-qasam ta-ċirkonċizzjoni femminili u d-Direttiva 2012/29/UE li tistabbilixxi standards minimi fir-rigward tad-drittijiet, l-appoġġ u l-protezzjoni tal-vittmi tal-kriminalità, li tqis il-MĠF bhala forma ta' vjolenza bbażata fuq is-sess li fir-rigward tagħha, għandhom jiġu previsti, fost oħrajn, standards minimi għall-protezzjoni;

<sup>(1)</sup> Artikolu 1 tad-Dikjarazzjoni tan-NU dwar l-Eliminazzjoni tal-Vjolenza kontra n-Nisa tal-20 ta' Diċembru 1993 (A/RES/48/104); punt 113 tal-Pjattaforma ta' Azzjoni ta' Pekin tal-1995 tan-Nazzjonijiet Uniti.

<sup>(2)</sup> L-Istitut Ewropew għall-Ugwaljanza bejn is-Sessi, Female genital mutilation in the European Union and Croatia, 2013.

<sup>(3)</sup> Kontribut tal-UNHCR għall-konsultazzjoni tal-Kummissjoni Ewropea fil-qasam tal-mutilazzjoni ġenitali femminili fl-UE, 2013

<sup>(4)</sup> Waris, D. u Milborn, C., Desert Children, Virago, ir-Renju Unit, 2005.

**Il-Hamis 6 ta' Frar 2014**

1. Jilqa' l-komunikazzjoni tal-Kummissjoni bit-titolu "Lejn l-eliminazzjoni tal-mutilazzjoni ġenitali femminili", li fiha hija timpenja ruhha li tuża l-finanzjament tal-UE biex timpedixxi l-MĠF u ttejjeb l-appoġġ għall-vittmi, inkluża l-protezzjoni għan-nisa li jinsabu friskju skont ir-regoli tal-asil tal-UE, u, flimkien mas-Servizz Ewropew għall-Azzjoni Esterna (SEAE), isahhah d-djalogu internazzjonali u tinkoraġġixxi r-riċerka bil-hsieb li n-nisa u l-bniet li jinstabu friskju jiġu identifikati b'mod ċar;
2. Jilqa' l-impenn tal-Kummissjoni li tiffacilita l-iskambju ta' esperjenzi u prattiki tajba dwar kwistjonijiet relatati mal-MĠF bejn l-Istati Membri, l-NGOs u l-esperti, u jenfasizza l-bżonn li s-socjetà ċivili tibqa' tiġi involuta, inkluża dik ta' pajjiżi terzi, mhux biss fl-ambitu ta' kampanji ta' sensibilizzazzjoni iżda wkoll fl-iżvilupp ta' materjal edukattiv u tahriġ;
3. Jirrimarka li l-istituzzjonijiet internazzjonali, Ewropej u tal-Istati Membri għandhom rwol vitali fil-prevenzjoni tal-MĠF, il-protezzjoni tan-nisa u l-bniet u l-identifikazzjoni tal-vittmi u fl-adozzjoni ta' miżuri intenzi sabiex jimpedixxu vjolenza bbażata fuq is-sess inkluża l-MĠF, u jilqa' l-impenn tal-UE li tkompli tiegħu azzjoni sabiex tippromwovi l-eliminazzjoni tal-MĠF fil-pajjiżi li fihom din issehh;
4. Itenni l-appell tiegħu fuq il-Kummissjoni sabiex tipprezenta, mingħajr dewmien, proposta għal att leġislattiv tal-UE li jstabilixxi miżuri ta' prevenzjoni kontra kull forma ta' vjolenza fuq in-nisa (inkluża l-MĠF) u, kif indikat fil-Programm ta' Stokkolma, strategija globali tal-UE dwar il-kwistjoni, inklużi pjanijiet ta' azzjoni kongunti sabiex tiġi eliminata l-MĠF mill-UE;
5. Jenfasizza l-bżonn għall-Kummissjoni u s-SEAE li jassumu pożizzjoni riġida fil-konfronti ta' pajjiżi terzi li ma jikkundannawx il-MĠF;
6. Jitlob lill-Kummissjoni tuża approċċ armonizzat għall-ġbir ta' data fuq il-MĠF, u jitlob lill-Istitut Ewropew għall-Ugwaljanza bejn is-Sessi jinvolvi demografi u statistiċisti fl-iżvilupp ta' metodoloġija komuni u sabiex ifornu indikazzjonijiet b'mod konformi mal-komunikazzjoni, sabiex tiġi garantita l-fattibbiltà tat-tqabbil bejn Stati Membri individwali;
7. Itenni t-talba tiegħu lill-Istati Membri sabiex jużaw il-mekkaniżmi fis-sehh, b'mod partikolari d-Direttiva 2012/29/UE, inkluż it-tahriġ ta' professjonisti bil-hsieb li jiġu protetti n-nisa u l-bniet, u li jiehu passi, iħarrku u jikkastigaw kull resident li jkun wettaq ir-reat tal-MĠF, anki jekk ir-reat ikun sar 'il barra mill-fruntieri tal-Istati Membru kkonċernat u, b'hekk, jitlob li l-prinċipju ta' extraterritorialità jiġi inkluż fid-dispożizzjonijiet tad-dritt kriminali tal-Istati Membri kollha halli r-reat ikun punibbli fit-28 Stat Membru bl-istess mod;
8. Jitlob lill-UE u lil dawk l-Istati Membri li għadhom ma ratifikawx il-Konvenzjoni ta' Istanbul tal-Kunsill tal-Ewropa dwar il-prevenzjoni u l-ġlieda kontra l-vjolenza fuq in-nisa biex jagħmlu dan mingħajr dewmien sabiex l-impenn tal-UE jkun konformi mal-istandards internazzjonali li jippromwovu approċċ olistiku u integrat għall-vjolenza fuq in-nisa u għall-MĠF;
9. Jitlob lill-Kummissjoni tiddikjara s-sena 2016 bħala s-Sena Ewropea biex Tintemm il-Vjolenza fuq in-Nisa u l-Bniet;
10. Jagħti istruzzjonijiet lill-President tiegħu sabiex jgħaddi din ir-risoluzzjoni lill-Kunsill, lill-Kummissjoni, lill-Kunsill tal-Ewropa, lis-Segretarju Ġenerali tan-NU u lill-gvernijiet u lill-parlamenti tal-Istati Membri.